

जुने महाराष्ट्र सदन, नवी दिल्ली येथील
कक्षबंधांचे आरक्षण व दर यामध्ये सुधारणा व
आदेशांचे एकत्रिकरण

महाराष्ट्र शासन
सामान्य प्रशासन विभाग
शासन निर्णय क्र. सदन २०१९/११०/प्र.क्र.४४/२०-अ
मंत्रालय, मुंबई- ४०० ०३२
दिनांक- १९ ऑक्टोबर, २०२०.

- वाचा:-** १) शासन निर्णय क्रमांक निआ/व्यमस/५७-॥/२०१०/७७७, दिनांक १० मे, २०१०.
२) शासन निर्णय क्रमांक निआ/व्यमस/कक्षबंध भाडे/२०१०/१०५५,
दिनांक २९ जुलै, २०१०.
३) शासन निर्णय क्रमांक निआ/व्यमस/कक्षबंध मुदतवाढ/(१९१) २०१४/४६०,
दिनांक ०५ मे, २०१४.

प्रस्तावना:-

संघीय गणतांत्रिक व्यवस्थेत केंद्र आणि राज्य शासन व इतर राज्य शासन यांच्याशी सुसंवाद ठेवणे, आंतरराष्ट्रीय संबंध जोपासणे, राज्यात गुंतवणुकीस प्रोत्साहन देणे तसेच राजशिष्टाचाराची कामे पार पाडणे या सर्व व्यवस्थेकरिता भारताची राजधानी नवी दिल्ली येथे राज्य शासनाच्या पायाभूत संरचनेत निवासी आयुक्तालय हे अग्रणी कार्यालय आहे. सदर मौलिक उद्देश पूर्ण करण्याच्या दिशेने सन १९६३ सालापासून नवी दिल्ली येथील सांगली प्लॉटवर आधी “महाराष्ट्र हाऊस” व नंतर “महाराष्ट्र सदन” या नावाने ओळखल्या जाणाऱ्या वास्तुमध्ये ही प्रमुख राजशिष्टाचारीय व्यवस्था कार्यरत आहे. राज्याच्या या उदात्त व्यवस्थेमध्ये योगदान देणाऱ्या अभ्यागतांचा नवी दिल्ली येथील मुक्काम सुखकर व्हावा या उद्देशाने राज्य शासनाने नवी दिल्ली येथील कोपर्निकस मार्गावर महाराष्ट्र सदन बांधले असून ते १९६३ पासून वापरासाठी खुले करण्यात आले आहे.

संदर्भीय दिनांक २९ जुलै २०१० च्या शासन निर्णयान्वये जुने महाराष्ट्र सदनातील कक्षबंधांचे दर निश्चित करण्यात आले होते. तथापि महाराष्ट्र सदन येथील व्यवस्थापन, देखभाल व दुरुस्ती यासाठी येणारा खर्च पाहाता सदर कक्षबंध दरामध्ये सुधारणा करणे आवश्यक आहे. त्यानुषंगाने सुधारित दराबाबतचा शासन निर्णय निर्गमित करण्याची बाब शासनाच्या विचाराधीन होती.

शासन निर्णय :-

प्रस्तावनेत नमूद पार्श्वभूमीवर जुन्या महाराष्ट्र सदनातील कक्ष व इतर सुविधांच्या वापरा संबंधीत यापूर्वीचे सर्व शासन निर्णय रद्द करण्यात येत आहेत. नवी दिल्ली येथील कोपर्निकस मार्गावरील जुने महाराष्ट्र सदनातील कक्षबंधांचे दर व सुविधेचा वापर यासंदर्भात पुढीलप्रमाणे तरतूद करण्यात येत आहे. महाराष्ट्र सदनातील वाढलेली आरक्षणाची मागणी विचारात घेऊन येणाऱ्या सर्व अभ्यांगताच्या सोईसाठी जुने महाराष्ट्र सदन येथे प्रतिपलंग व प्रतिकक्षबंध असे दर आकारण्यात येत आहे.

२. जुने महाराष्ट्र सदनमध्ये मान्यवर / शासकीय अधिकारी तसेच इतर अभ्यागतांना खालील तक्त्यातील (तक्ता-१) रकाना ३ व ४ प्रमाणे तसेच (तक्ता-२) रकाना ३,४,५ व ६ प्रमाणे दर आकारणी लागू राहिल.

तक्ता-१

संवर्ग	वर्गीकरण	दर	
		प्रतिपलंग (प्रतिदिवस)	प्रतिकक्षबंध (प्रतिदिवस)
१	२	३	४
अ	१) मा. राज्यपाल	निःशुल्क	
	२) मा. माजी राष्ट्रपती		
	३) मा. मुख्यमंत्री		
	४) मा. उपमुख्यमंत्री		
	५) राज्य शासनाने शासकीय अतिथी म्हणून घोषित केलेल्या अतिविशिष्ट व्यक्ती	तीन दिवसांपर्यंत निःशुल्क. तीन दिवसांनंतर २५००/- प्रति दिवस प्रतिकक्षबंध	
ब	१) मा. सर्वोच्च न्यायालयाचे न्यायाधीश/उच्च न्यायालयाचे मा. मुख्य न्यायमूर्ती/ उच्च न्यायालयाचे मा. न्यायमूर्ती व समकक्ष	१००/-	२००/-
	२) मुख्य माहिती आयुक्त/ मुख्य सेवा हमी आयुक्त/ आयुक्त, राज्य निवडणूक आयोग व समकक्ष	१००/-	२००/-
	३) विधान सभेचे मा. अध्यक्ष / विधान परिषदेचे मा. सभापती	१००/-	२००/-
	४) मा. लोक आयुक्त	१००/-	२००/-
	५) मा. मंत्री / मा. विरोधी पक्ष नेता व समकक्ष	१००/-	२००/-
	६) मा. उपलोकायुक्त व समकक्ष	१००/-	२००/-
	७) माहिती आयुक्त/ सेवा हमी आयुक्त व समकक्ष	१००/-	२००/-
	८) मा. राज्यमंत्री व समकक्ष	१००/-	२००/-

	९) विधान सभेचे मा. उपाध्यक्ष/ विधान परिषदेचे मा. उप सभापती	१००/-	२००/-
	१०) विधानमंडळाच्या समित्यांचे मा. सभासद	१००/-	२००/-
	११) मा. विधानसभा सदस्य व विधान परिषद सदस्य	१००/-	२००/-
	१२) महाराष्ट्रातील विविध सेवांमधील सनदी अधिकारी	१००/-	२००/-
क	(१) संसद सदस्यांना दिल्ली येथे शासकीय निवासस्थान उपलब्ध नसल्यास आणि त्यांना संसद सचिवालयाने जुने महाराष्ट्र सदन येथे तात्पुरते निवासस्थान उपलब्ध करून दिल्यास संसद सचिवालयाकडून वसूल करावयाचे भाडे	---	२५००/-
	(२)(अ) महाराष्ट्र राज्यातील ज्या संसद सदस्यांना दिल्ली येथे शासकीय निवासस्थान उपलब्ध नसल्याने संसद सचिवालयाने जुने महाराष्ट्र सदन येथे तात्पुरते निवासस्थान उपलब्ध करून दिले आहे अशा संसद सदस्याने आणखी एका कक्षबंधाची मागणी केल्यास अशा संसद सदस्याकडून आकारावयाचे भाडे	२५०/-	५००/-
	(ब) संसद सदस्यांना दिल्ली येथे शासकीय निवासस्थान उपलब्ध असल्यास आणि संसद सदस्याने कक्षबंधाची मागणी केल्यास संसद सदस्याकडून आकारावयाचे भाडे	२५०/-	५००/-
	(३) संसद सदस्यांना दिल्ली येथे शासकीय निवासस्थान उपलब्ध नसल्यास आणि त्यांना संसद सचिवालयाने जुने महाराष्ट्र सदन येथे तात्पुरते निवासस्थान उपलब्ध करून दिल्यास आणि राज्यातील संसद सदस्याने वरील (१) व (२) व्यतिरिक्त आणखी एका कक्षबंधाची मागणी केल्यास संसद सदस्याकडून आकारावयाचे भाडे	--	२५००/-
ड	१) महाराष्ट्रातील सर्व माजी मंत्री /राज्यमंत्री व माजी खासदार/आमदार	२५०/-	५००/-
	(२) मा. मंत्री/राज्यमंत्री/राज्यातील संसद व विधीमंडळ सदस्यांच्या अवलंबित कुटुंबियांना (संसद/विधीमंडळ सदस्यांसोबत नसल्यास)	२५०/-	५००/-
	(३) राज्य शासनाचे अधिकारी/ कर्मचारी यांच्यावर अवलंबित कुटुंबिय सदस्य (अधिकारी/कर्मचारी सोबत नसल्यास)	२५०/-	५००/-
	(४) महाराष्ट्र तुकडीतील अखिल भारतीय सेवा/राज्य शासनाचे सेवानिवृत्त अधिकारी/ कर्मचारी	२५०/-	५००/-

	(५) अधिस्विकृत पत्रकार	२५०/-	५००/-
	(६) दलितमित्र/समाजभूषण पुरस्कार प्राप्त व्यक्ती, अपंग गुणवंत कामगार (राज्य व केंद्र शासन पुरस्कार प्राप्त)	२५०/-	५००/-
	(७) अादिवासी सेवक पुरस्कार प्राप्त व्यक्ती, राष्ट्रीय युवा क्रिडा पुरस्कार प्राप्त व्यक्ती.	२५०/-	५००/-
	(८) देशसेवा बजावतांना कायमस्वरूपी जायबंदी झाल्याने सेवामुक्त सैनिक स्वतः तसेच वीरगती प्राप्त झालेल्या सैनिकांवर अवलंबित कुटुंबिय	२५०/-	५००/-
	(९) स्वातंत्र्य सैनिक	२५०/-	५००/-
	(१०) केंद्र शासनाचे/इतर राज्य शासनाचे/केंद्र शासनाच्या उपक्रमाचे सेवानिवृत्त अधिकारी	--	२५००/-
	११) इतर राज्याचे मा. मंत्री व मा. आमदार, खासदार	--	२५००/-
ई	(१) (अ) संघ लोकसेवा आयोगाच्या मुख्य परिक्षेत उत्तीर्ण झालेल्या व मुलाखतीसाठी महाराष्ट्रातून नवी दिल्ली येथे येणाऱ्या परीक्षार्थींना महाराष्ट्र सदन येथे Mock interview, मुलाखतीसाठी व त्यानंतर होणाऱ्या वैद्यकीय तपासणीसाठी जास्तीत जास्त ७ दिवसांपर्यंत.	१००/-	--
	(ब) परीक्षार्थी सोबत येणारे पालक/कुटुंबिय/ नातेवाईक	७५०/-	---
	(२) (अ) दिल्ली येथे आयोजित करण्यात येणाऱ्या विविध शासकीय परिक्षांसाठी जाणारे विद्यार्थी, केंद्र शासनाची मान्यता प्राप्त अधिकृत क्रीडा फेडरेशन/संस्थेद्वारे आयोजित राष्ट्रीय स्तरावरील स्पर्धांना जाणारे स्पर्धक व केंद्र शासनाद्वारे घोषित पुरस्कार स्विकारण्यासाठी राज्यातील आमंत्रित पुरस्कारार्थी (यामध्ये दिल्ली येथे आयोजित केंद्र व राज्य शासनाच्या कार्यक्रमासाठी राज्यातून निमंत्रित/नियुक्त असणारे विद्यार्थी, उमेदवार, प्रशिक्षणार्थी व पुरस्कारार्थी यांचा समावेश)	१००/-	--
	(ब)ई-२ येथील दिल्ली येथे आयोजित परीक्षासाठी जाणारे विद्यार्थी वगळून इतर स्पर्धक / पुरस्कारार्थी ज्यांचे वय निवासाच्या दिनांकाला २० वर्ष पेक्षा कमी असेल तर त्यांच्या पालक/कुटुंबियांना	७५०/-	
फ	खाजगी अभ्यागत	--	२५००/-

तक्ता-२

संवर्ग	वर्गीकरण	शासकीय कामावर असल्यास दर		शासकीय कामावर नसल्यास दर	
		प्रतिपलंग (प्रतिदिवस)	प्रतिकक्षबंध (प्रतिदिवस)	प्रतिपलंग (प्रतिदिवस)	प्रतिकक्षबंध (प्रतिदिवस)
१	२	३	४	५	६
अ	(१) महाराष्ट्र राज्य शासनाचे सर्व अधिकारी/कर्मचारी	१००/-	२००/-	४००/-	८००/-
	(२) महाराष्ट्रातील दिवाणी, फौजदारी, जिल्हा औद्योगिक न्यायालयांचे मा. न्यायाधीश व प्रशासकीय न्यायाधिकरणांचे मा. सदस्य तसेच मा. उच्च न्यायालय, मुंबई तसेच नागपूर व औरंगाबाद खंडपीठ व राज्यातील सर्व न्यायालये येथील मा. न्यायाधीश व अधिकारी/कर्मचारी	१००/-	२००/-	४००/-	८००/-
	(३) राज्यातील विविध प्राधिकरणाचे अध्यक्ष व सदस्य	२५०/-	५००/-	--	१५००/-
	(४) राज्यातील जिल्हा परिषद अध्यक्ष व महानगरपालिकांचे महापौर	२५०/-	५००/-	--	१५००/-
	(५) राज्य शासनाच्या राज्यस्तरीय समित्यांचे अशासकीय सभासद (कार्यालयामार्फत आरक्षण केल्यास)	२५०/-	५००/-	-	१५००/-

	(६) महानगरपालिका, नगरपालिका/मंडळे/महामंडळे, विविध प्राधिकरणाचे अधिकारी/कर्मचारी/स्वायत्त विद्यापीठाचे अधिकारी/कर्मचारी व सिनेट सदस्य	२५०/-	५००/-	--	१५००/-
ब	केंद्र शासनाचे /केंद्र शासनाच्या उपक्रमाचे अधिकारी व इतर राज्य शासनाचे अधिकारी	२५०/-	५००/-	--	२५००/-

टीप:- १) वरील शुल्क केवळ निवास व्यवस्थेवरील असून यामध्ये खानपान सेवा, लॉन्ड्री, इंटरनेट, जिम, ब्रेकेज व अन्य शुल्काचा अंतर्भाव नाही.

२) या शासन निर्णयासाठी कुटुंबाची व्याख्या पुढील प्रमाणे लागू राहिल.

“ कुटुंब म्हणजे , यथास्थिती पती , पत्नी आणि संपूर्णपणे त्याच्यावर किंवा तिच्यावर अवलंबून असणारी औरस मुले व सावत्र मुले. याशिवाय, या संज्ञेत त्याच्या किंवा तिच्या बरोबर राहत असतील आणि संपूर्णपणे त्याच्यावर अवलंबून असतील तर त्याचे आईवडील, बहिणी आणि अज्ञान भाऊ यांचा समावेश होईल.”

मा. मंत्री/मा. राज्यमंत्री/ राज्यातील संसद/विधीमंडळ यांनी याप्रमाणे कुटुंबिय सदस्यांसाठी सवलत घेताना प्रशासकीय सुलभतेसाठी , सदर कक्षाची मागणी ही सामान्य प्रशासन विभाग, शासन निर्णय, दिनांक १९ ऑक्टोबर, २०२० नुसार माझ्यावर अवलंबित कुटुंबियांतील सदस्यासाठी करीत आहे. असे पत्र देणे आवश्यक आहे.

२.१ अटी व शर्ती

१. महाराष्ट्र सदन अतिथीगृहातील व्यवस्था ही प्रस्तावनेत नमूद केलेल्या मौलिक उद्देशास मूर्तरूप देण्यासाठी वापरली जाईल. सदरची व्यवस्था सर्वसामान्य नागरिकांना गरजेनुसार व उपलब्धतेनुसार तसेच अभ्यागतांची प्रतिष्ठा विचारात घेऊन वाटप केले जाईल.
२. अतिथीगृहात वास्तव्य करणाऱ्या सर्व मान्यवर अभ्यागतांनी लोकसेवकांकडून अपेक्षित अशीच वर्तणूक व शिस्तीचे पालन करणे बंधनकारक राहिल.
३. “फ” मधील खाजगी अभ्यागतांचे कक्षबंधाचे आरक्षण/वाटप हे तक्ता-१ मधील “अ”, “ब” “क” व तक्ता -२ येथील “अ” वर्गवारीतील अतिविशिष्ट प्राधिकारी, राज्य अतिथी, विद्यमान लोकप्रतिनिधी तसेच मंत्रालयातील वरिष्ठ शासकीय अधिकारी यांच्या संदर्भावरून केले जाईल.

४. कक्षबंधाचे वाटप करताना विशेष अपवादात्मक परिस्थिती वगळता, पलंगास घटक न धरता पूर्ण कक्षबंधाचे भाडे आकारण्यात येईल.
 ५. कक्षबंधाचे वाटपापासून २४ तासांपर्यंत एक दिवस गणण्यात येईल. तसेच २४ तासांपेक्षा कमी वेळेसाठी एक दिवस गणला जाईल.
 ६. अतिथीगृहात आगमनाच्या वेळी तक्ता-१ मधील “ड”, “इ”, “फ” व तक्ता-२ मधील वर्गवारीतील संबंधित मान्यवर अतिथी यांनी विहित प्रपत्रात सर्व आवश्यक माहितीची नोंद करून स्वागत कक्षात हस्तांतरीत करावी, त्यानंतर त्यांना कक्षबंधाचे वाटप केले जाईल.
 ७. कक्षबंधामध्ये आरक्षण अहस्तांतरणीय राहिल. ज्यांच्या नावे कक्षबंधाची नोंदणी झाली असेल त्यांच्या व्यतिरिक्त अन्य व्यक्ती कक्षबंधामध्ये राहत असल्याचे आढळून आल्यास कक्षबंध रिकामा करून घेतला जाईल. अपवादात्मक परिस्थितीत कक्षबंध ज्याने आरक्षित केला आहे. त्याच्या ऐवजी तेथे राहणाऱ्या व्यक्तीस राहू देणे व्यवस्थापनास आवश्यक वाटत असल्यास अशा प्रत्यक्ष राहणाऱ्या व्यक्तीच्या दर्जानुसार शुल्क आकारण्यात येईल.
 ८. कक्षबंधामध्ये सोबत राहणाऱ्या सर्व व्यक्तींचे फोटोसह ओळखपत्र आरक्षणाच्या नोंदणीच्या वेळी उपलब्ध करून देणे आवश्यक राहिल. तसेच त्यांची नोंदही नोंदणी रजिस्टरमध्ये करणे बंधनकारक राहिल.
 ९. नवी दिल्ली येथे मुख्यालय असलेल्या मान्यवरांना आरक्षण देता येणार नाही.
 १०. कक्षबंधामध्ये कोणतेही अतिरिक्त बेडींग पुरविण्यात येणार नाही.
 ११. “इ” व “फ” वर्गवारीतील अभ्यागतांनी कक्षबंधाचे शुल्क आगाऊ स्वरूपात भरणे बंधनकारक राहिल.
 १२. तक्ता-१ मधील “अ-५” “ब” “क”, “ड” व तक्ता-२ मधील “अ” वर्गवारीतील पात्र अभ्यागतांना अतिरिक्त/जादा कक्षबंध त्यांच्या आप्तेष्टांसाठी आवश्यक असल्यास व्यवस्थापनाच्या लेखी पूर्व परवानगीने उपलब्धतेनुसार वाटप करता येईल व त्यासाठी प्रति कक्षबंधाकरिता प्रतिदिन खाजगी अभ्यागतांसाठीचा दर म्हणजेच रु. २५००/- लागू राहिल व तो विहित प्रक्रीयेने आगाऊ स्वरूपात भरणे बंधनकारक राहिल.
- मात्र “अ” वर्गवारीतील (१ ते ४) म्हणजेच मा. राज्यपाल, माजी राष्ट्रपती, मा. मुख्यमंत्री व मा. उपमुख्यमंत्री यांच्या आप्तेष्टांसाठी आरक्षित केलेला एक कक्षबंध तीन दिवसांपर्यंत निःशुल्क असेल व तदनंतर प्रति कक्षबंधाकरिता प्रतिदिन खाजगी अभ्यागतांसाठीचा दर म्हणजेच रु. २५००/- लागू राहिल.**
१३. अतिथीगृहातील कोणत्याही वस्तु अभ्यागतांकडून हरविल्यास अथवा तुटल्यास, त्या वस्तुंच्या प्रचलित बाजारभावापेक्षा दुप्पट रक्कम मोबदला म्हणून कक्षबंध सोडण्याच्यावेळी देयकामध्ये आकारण्यात येईल.

१४. तक्ता-१ मधील "ब" "ड" वर्गवारीतील अभ्यांगत व तक्ता-२ मधील खाजगी कामावर असलेले अभ्यांगत यांना महाराष्ट्र सदनातील निवास ३ दिवसांहून अधिक काळ झाल्यास ४ थ्या दिवसापासून ७ व्या दिवसापर्यंत कक्षाचे प्रतिदिन भाडे दुप्पट आकारले जाईल. वास्तव्याचा कालावधी ७ दिवसांपेक्षा जास्त वाढत असल्यास वाढीव भाडे आकारणीच्या रकमेमध्ये ७ दिवसांनंतर प्रतिदिवस वाढीव भाड्याच्या १० टक्केने वाढ लागू होईल.

१५. अपवादात्मक परिस्थितीत खाजगी कारणास्तव कक्षबंधाचे आरक्षण जास्तीत जास्त १५ दिवसापर्यंत निवासी आयुक्त यांच्या पातळीवर देणे शक्य होईल. १५ दिवसांपेक्षा जास्त दिवस आरक्षण देण्यासाठी मुख्य सचिव, महाराष्ट्र शासन यांची मान्यता आवश्यक राहिल. तथापि, सदर कालावधी एकूण ४५ दिवसांपेक्षा जास्त नसेल.

१६. महाराष्ट्रातून केंद्र शासनाकडे बदली अथवा प्रतिनियुक्तीवर जाणाऱ्या अधिकाऱ्यास केंद्र शासनाकडून स्थायी/नियमित निवासस्थान मिळेपर्यंत एक तात्पुरती सोय म्हणून कक्षबंध वाटप केल्यास मासिक मूळ वेतनाच्या १० टक्के रक्कम आकारण्यात येईल. मात्र कोणत्याही परिस्थितीत निवासाचा कालावधी ३ महिन्यांपेक्षा अधिक वाढविता येणार नाही.

१७. आरक्षणाची मौलिक तत्वे तसेच परिचालनात्मक व्यवस्थेत, या शासन निर्णयाद्वारे स्पष्ट करण्यात आलेल्या विविध पैलूंव्यतिरिक्त, काही शंका निर्माण झाल्यास त्याबाबत निवासी आयुक्त, महाराष्ट्र शासन यांचा निर्णय अंतिम राहिल.

१८. कक्षबंध रिकामा करताना मान्यवर अभ्यागतांनी सर्व प्रकारचे शुल्क / देयके अदा करून त्यांची पोचपावती घेणे आवश्यक राहिल.

३. जुने महाराष्ट्र सदन येथील विविध लाँन, अतिविशिष्ट भोजन कक्ष, संमेलन कक्ष व बैठक कक्ष इत्यादीसाठी खालीलप्रमाणे दर विहित करण्यात येत आहेत.

अ.क्र.	वर्गीकरण	प्रति कार्यक्रम किंवा अर्धा दिवस (रुपये)	पूर्ण दिवस (रुपये)
१	२	३	४
१	सी ब्लॉकसमोर कर्मचारी वसाहतीत असलेले मोठे लाँन	३,०००/-	५,०००/-
२	सी ब्लॉकशेजारी कर्मचारी वसाहतीत असलेले लहान लाँन	१,५००/-	३,०००/-
३	स्वागत कक्षाच्या समोरील मुख्य लाँन	सदर लाँनचा वापर फक्त अतिविशिष्ट व्यक्तीकरीता व शासकीय समारंभ/कार्यक्रमासाठी आहे.	
४	अतिविशेष भोजन कक्ष (VIP Dinning Hall)	१५००/-	३०००/-
५.	संमेलन कक्ष (Conference Hall)	३०००/-	५०००/-

टीप : १. वरील दरांमध्ये खानपान, ब्रेक्रेज व अन्य शुल्कांचा अंतर्भाव नाही.

२. महाराष्ट्र शासनाच्या शासकीय कार्यक्रमानिमित्त किंवा शासनाने विशेषरित्या आदेशित केलेल्या कार्यक्रमासाठी वरील शुल्क आकारले जाणार नाही.

३.१ अटी व शर्ती

- १) उपरोक्त प्रकारच्या सर्व आरक्षणाची सोय फक्त तक्ता-१ मधील "अ", "ब", "क" "ड" व तक्ता-२ मध्ये नमूद केलेल्या अभ्यागतांना तसेच मंत्रालयीन व केंद्रीय सचिवालयातील विभाग तसेच निरनिराळ्या प्राधिकाऱ्यांसाठी उपलब्ध राहिल.
- २) भाडे विहित प्रक्रियेने आगाऊ स्वरूपात भरावे लागेल.
- ३) महाराष्ट्र सदनातील अधिकारी/कर्मचाऱ्यांना वरील नमूद केलेल्या दरात ५० टक्के सवलत देण्यात येईल.
- ४) खाजगी व्यक्तींना उपरोक्त सुविधांचे आरक्षण देता येणार नाही. याबाबत जनहीत व गुणवत्तेवर योगायोग्य ठरविण्याचे पूर्ण अधिकार निवासी आयुक्त यांचे राहतील.
- ५) हॉलमधील कार्यक्रमांचा अतिथीगृहातील इतरांना कोणताही त्रास होणार नाही याची काळजी संबंधीत आयोजकांनी घ्यावयाची आहे. ध्वनीक्षेपक रात्री १०.०० वाजेपर्यंतच लावता येईल. ध्वनीक्षेपकाच्या ध्वनीच्या आवाजाची पातळी कमीत कमी ठेवावी.
- ६) हॉल अथवा अतिथीगृहाच्या परिसरामध्ये कचरा /घाण करता येणार नाही. तसे निदर्शनास आल्यास नुकसानीची / साफसफाईची किंमत व्यवस्थापन समितीने ठरविलेल्या दराने संबंधितांकडून वसूल केली जाईल.
- ७) मंडपाचे काम रात्री ११.०० वाजतानंतर करण्यात येऊ नये.
- ८) महाराष्ट्र सदन परिसरातील गवत / झाडेझुडुपे व सुशोभिकरणासाठी वापरलेल्या कोणत्याही साधनांचे कोणत्याही प्रकारचे नुकसान होणार नाही याची काळजी संबंधितांनी घ्यावयाची आहे. कोणतेही नुकसान झाल्यास संबंधितास व्यवस्थापनाच्या निर्णयानुसार नुकसान भरपाई द्यावी लागेल.
- ९) समारंभ कार्यक्रम प्रसंगी येणाऱ्या वाहनांची जबाबदारी व्यवस्थापनाची राहणार नाही. तसेच पार्किंगची व्यवस्था संबंधितास महाराष्ट्र सदनाने परिसराबाहेर स्वतःच्या जबाबदारीवर स्वतंत्रपणे करावी लागणार आहे.
- १०) मा. राज्यपाल, मा. मुख्यमंत्री / मा.उप मुख्यमंत्री / मा.मुख्य न्यायाधीश / मा. विधान सभा अध्यक्ष / मा. विधान परिषद सभापती यांच्या दौऱ्याच्या वेळी किंवा इतर काही जनहिताच्या दृष्टीने संबंधित कक्षाची गरज भासल्यास करण्यात आलेले आगाऊ आरक्षण रद्द केले जाऊ शकते.
- ११) सदर सुविधांचा कोणत्याही धार्मिक कामासाठी वापर करता येणार नाही.

१२) उपरोक्त सुविधांमध्ये सभागृहात किंवा लॉनमध्ये शासन विरोधी कोणत्याही कामाची परवानगी देण्यात येणार नाही.

१३) उपरोक्त लॉनमधील कार्यक्रमासाठी लागणारे विजेचे शुल्क लॉन वापरणाऱ्या मागणीदारांना प्रचलित दराने भरावे लागेल.

१४) जर आगाऊ आरक्षण मागणीकर्त्यास काही कारणासाठी रद्द करावयाचे असेल तर त्यांनी भरलेल्या आगाऊ रकमेच्या ८० टक्के रक्कम परत करण्यात येईल. तथापि, व्यवस्थापनाद्वारे बदलेल्या आरक्षणासाठी कोणतीही कपात केली जाणार नाही.

१५) सदर सुविधांसाठी केलेला अर्ज प्रयोजन विचारात घेऊन, मंजूर किंवा नामंजूर करण्याचा अधिकार निवासी आयुक्त किंवा त्यांनी प्राधिकृत केलेले अधिकारी यांच्याकडे राहिल.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२०१०२०१२४२४२२२०७ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(सतीश जोंधळे)

सह सचिव, महाराष्ट्र शासन.

प्रत-

१. मा.राज्यपालांचे प्रधान सचिव, राजभवन, मुंबई
२. मा. मुख्यमंत्र्यांचे प्रधान सचिव, मुख्यमंत्री सचिवालय, मंत्रालय, मुंबई
३. मा.उपमुख्यमंत्री यांचे सचिव
४. मा.अध्यक्ष/उपाध्यक्ष/विरोधी पक्ष नेते (विधान सभा) यांचे सचिव
५. मा. सभापती/ उपसभापती/विरोधी पक्ष नेते (विधान परिषद) यांचे सचिव
६. सर्व मंत्री आणि राज्यमंत्री यांचे खाजगी सचिव
७. सर्व विधान परिषद सदस्य/ विधान सभा सदस्य
८. राज्य निवडणूक आयुक्त
९. मुख्य माहिती आयुक्त
१०. मुख्य सेवा हमी आयुक्त
११. अपर मुख्य सचिव/प्रधान सचिव/सचिव सर्व मंत्रालयीन विभाग
१२. प्रधान सचिव, विधानमंडळ सचिवालय, मुंबई
१३. अपर मुख्य सचिव व निवासी आयुक्त, महाराष्ट्र सदन, नवी दिल्ली
१४. महासंचालक, माहिती व जनसंपर्क, मंत्रालय, मुंबई

१५. सर्व विभागीय आयुक्त
१६. सर्व जिल्हाधिकारी
१७. सर्व जिल्हा परिषदांचे मुख्य कार्यकारी अधिकारी
१८. महालेखापाल-१ (लेखा व अनुज्ञेयता)/ (लेखापरीक्षा), महाराष्ट्र, मुंबई
१९. महालेखापाल-२ (लेखा व अनुज्ञेयता)/ (लेखापरीक्षा), महाराष्ट्र, नागपूर
२०. अधिदान व लेखाधिकारी, मुंबई
२१. निवासी लेखा परीक्षा अधिकारी, मुंबई
२२. सर्व जिल्हा पोलीस अधिक्षक
२३. प्रबंधक, मा.उच्च न्यायालय (मूळ शाखा), मुंबई
२४. प्रबंधक, मा.उच्च न्यायालय (अपिल शाखा), मुंबई
२५. सचिव, महाराष्ट्र लोकसेवा आयोग, मुंबई
२६. प्रबंधक, लोक आयुक्त व उप लोक आयुक्त यांचे कार्यालय, मुंबई
२७. सिनियर रिसर्च ऑफीसर, पे रिसर्च युनिट, भारत सरकार, वित्त मंत्रालय (व्यय विभाग), खोली
क्र.२६१, नॉर्थ ब्लॉक, नवी दिल्ली.
२८. संचालक, लेखा व कोषागारे, मुंबई
२९. मुख्य लेखा परीक्षक, स्थानिक निधी हिशोब, मुंबई/पुणे/नागपूर/ औरंगाबाद/ नाशिक/ अमरावती.
३०. जनसंपर्क अधिकारी, मंत्रालय, मुंबई
३१. सर्व जिल्हा कोषागार अधिकारी
३२. वित्त विभाग/सेवा-५
३३. निवड नस्ती